

नेपाल गजेट

भाग ४

श्री ५ को सरकारद्वारा प्रकाशित

काठमाडौं, ज्येष्ठ ३० गते २०१८ साल

नेपाल लोकसेवा आयोग विज्ञापन नं. १५० को संशोधित विज्ञापन

एटर्नी जनरल अफिस अन्तर्गतको असिष्टेण्ट गभर्नमेण्ट प्लीडर तथा असिष्टेण्ट पब्लिक प्रसिक््यूटर अफिसलाई चाहिने असिष्टेण्ट गभर्नमेण्ट प्लीडर तथा असिष्टेण्ट पब्लिक प्रसिक््यूटर पद ६३ को मांग प्राप्त हुनआएकोले प्रतियोगितात्मक लिखित परीक्षा र त्यसपछि हुने अन्तर्वार्ताको फलबाट सिफारिश हुने गरी ती पदको लागि परीक्षा काठमाडौं, विराटनगर र नेपालगञ्जसमेत ३ केन्द्रमा लिने प्रबन्ध भएको छ। योग्य नेपाली नागरिक उम्मेदवारहरूले यस आयोगको दरखास्त फारम नं. १ (२०१०) मा आफ्नो विवरण स्पष्ट भरी निम्नलिखित दस्तूरसहित निम्नलिखित मितिसम्ममा निम्नलिखित अफिसमा आईपुग्ने गरी दरखास्त पठाउनु वा बुझाउनु पर्छ। दरखास्त दिँदा आफूले पाएको शुरूदेखिको सक्कल प्रमाणपत्रहरूको नक्कल मार्कशीटका नक्कलहरूसमेत सामेल राखी पेश गर्नु पर्छ। पेश गरेका प्रमाणपत्रहरूको सक्कल प्रति सम्पर्क मिति तथा अन्तर्वार्ताका समयमासमेत साथै लिई आउनुपर्छ।

योग्यता पुगेका उम्मेदवारहरूले दरखास्त पेश गरी निम्नलिखित मितिमा निम्नलिखित स्थानहरूमा सम्पर्क राख्नुपर्छ। सम्पर्कका दिन उम्मेदवारहरूले सम्पर्क नराखेमा परीक्षामा बस्न पाउने अधिकार पाइने छैन। दरखास्तको म्यादको आखिरी दिनमा (२५)

२९९
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

धेरै दरखास्त दिनेहरू जम्मा भई सबैलाई असुविधा हुने हुँदा समयमा नै दरखास्त दाखिल गर्ने सूचना गरिन्छ । साधारणतया उम्मेदवारहरूको योग्यता पुगेको नदेखिएको, रीत नपुगेको, दरखास्त (फी) दस्तूर परीक्षा दस्तूर नभएको दरखास्त उपर कुनै कारवाइ हुनेछैन ।

बहालवाला कर्मचारीहरूले दरखास्त दिँदा दस्तूरहरूसहित विभागीय प्रमुख, (विभागीय प्रमुख टाढा भए अड्डाका प्रमुख) को सिफारिश पेश गर्नुपर्छ । दरखास्त फारामको नमूना प्रत्येक हुलाक, गढी गौडा, गोस्वाराहरूमा पनि पाइने छ । एक फारामको निमित्त ने.रु. १० पैसा तिरी सोझै यस आयोगबाट चाहिए जति झिकाए पनि हुन्छ ।

विवरण

१. पद:- असिष्टेण्ट गभर्नमेण्ट प्लीडर तथा असिष्टेण्ट पब्लिक प्रसिक्यूटर, नन् गजेटेड (सरकारी सेवाको एकस्वकार पद) स्थायी तथा पेन्सन पाइने ।
२. आवश्यक न्यूनतम योग्यता:- (क) कम्तीमा ५ वर्ष सरकारी नोकरीमा रही विचारी, मुखिया वा सो सरहको पद प्राप्त गरी मुद्दा मामिलाको काम गरेको, (ख) कम्तीमा एजेण्ट भई तीन वर्षसम्म वकालतको काम गरेको, वा (ग) कम्तीमा आइ. ए. वा सो सरहको परीक्षा र निजामती मध्यम परीक्षा पास ।
३. वान्छनीय योग्यता:- मृदुभाषिता र वाक्पटुता ।
४. मासिक तलबको स्केल:- नायब सुब्बा सरह ।
५. विशेष भत्ता:- श्री ५ को सरकारको निर्णय बमोजिम दुर्गम स्थान भत्ता र सटही भत्ता पाउन सक्ने ।
६. विशेष सुविधा:- नियममा तोके बमोजिम प्राइभेट प्राक्टीस ।
७. दरखास्त दस्तूर:- नगद ने.रु. १५० एक रूपैयाँ पचास पैसा ।
८. परीक्षा दस्तूर:- नगद ने.रु. १२१ बाह्र रूपैयाँ ।
९. उम्मेदवारहरूले गर्नुपर्ने कामको किसिम:- साधारणतया सरकारी मुद्दा सम्बन्धी ऐन २०१७ र सो ऐन अन्तर्गतको नियमावली बमोजिम मुद्दा मामिलाको तहकीकात जाँच बूझ दायरी बहस पैरवी ।
१०. शुरू काम गर्नुपर्ने ठाउँ:- साधारणतया इलाका अदालत ।
११. उमेर:- उम्मेदवारहरूको उमेर २१ वर्ष पूरा भएको तथा ३५ वर्ष ननाघेको हुनुपर्छ ।
१२. नियुक्ति:- प्रथम नियुक्तिको समयमा उम्मेदवारहरूलाई ६ महीनाको परीक्षण अवधिमा (प्रोवेशन पिरियड) लिइने छ ।
१३. परीक्षा केन्द्र:- काठमाडौं, विराटनगर र नेपालगञ्जसमेत जम्मा ३ तीन स्थानमा एकै मिति र समयमा परीक्षा हुनेछ ।
१४. दरखास्त दाखिल हुनुपर्ने मिति:- उम्मेदवारहरूलाई सुविधा पायक अनुसार काठमाडौं-मा लोकसेवा आयोग, विराटनगरमा मोरङ्ग विराटनगर गोस्वारा र नेपालगञ्जमा

आधिकारिकता मुद्दा विभागबाट प्रमाणित गरिएपछि मात्र लागु हुनेछ।

बाँके बर्दिया गोस्वारामा २०१८ साल आषाढ १ गते रोज १ सम्ममा दाखिल हुने गरी दरखास्त पठाउनु वा बुझाउनु पर्छ ।

१५. सम्पर्क मिति:— काठमाडौँ लोकसेवा आयोगमा दरखास्त दाखिल गर्ने उम्मेदवारहरूले २०१८ साल आषाढ ११ गते रोज ४ का दिन ३ बजे लोकसेवा आयोगमा र मोरङ्ग विराटनगर गोस्वारा, विराटनगर तथा बाँके बर्दिया गोस्वारा, नेपालगञ्जमा दरखास्त दिने उम्मेदवारहरूले उक्त गोस्वाराहरूमा सोही मिति र समयमा सम्पर्क राख्नु हुन सूचना गरिन्छ ।

१६. परीक्षाको स्तर साधारणतया:— विश्वविद्यालयको इन्टर मिडियट परीक्षा सरह हुनेछ ।

१७. परीक्षाका निमित्त निम्नलिखित विषयहरू रहने छन्:—

(क) अनिवार्य विषय:—

	पूर्णाङ्क
१. प्रथम पत्र:— निबन्ध	१००
२. द्वितीय पत्र:— नेपालको इतिहास, नेपालको भूगोल र साधारण ज्ञान	१००
(अ) नेपालको इतिहास	३०
(आ) नेपालको भूगोल	३०
(इ) साधारण ज्ञान	४०
३. तृतीय पत्र:— कानून	१००
४. चतुर्थ पत्र:— फैसला र श्रेस्ता	१००
फैसला	७५
श्रेस्ता	२५

(ख) इच्छाधीन विषय:—

(१) वर्तमान संसार, (२) अंग्रेजी, (३) संस्कृत, (४) अर्थशास्त्र, (५) नगरिक शास्त्र, (६) इतिहास, (७) गृह विज्ञान, (८) गणित वा वाणिज्य अङ्कगणित, (९) फिजिक्स, (भौतिक शास्त्र), (१०) केमेष्ट्री, (रसायन शास्त्र), (११) बायोलजी, जीवशास्त्र, (१२) कर्मसियल जोग्राफी (वाणिज्य भूगोल), (१३) एकाउण्टेन्सी एण्ड बूक किपिङ्ग, (१४) ब्याकिङ्ग ।

१८. उक्त लिखित परीक्षा यही २०१८ साल आषाढ महीनाको तेस्रो हप्तादेखि शुरू हुनेछ । परीक्षाको कार्यक्रम पछि सम्पर्क मितिमा लोकसेवा आयोग, बाँके बर्दिया गोस्वारा र मोरङ्ग विराटनगर गोस्वारामा प्रकाशित हुनेछ । सो कार्यक्रम सरकारी प्रचार साधनद्वारा पनि प्रकाशित तथा प्रसारित हुनेछ ।

द्रष्टव्य:— (१) दरखास्त दिने उम्मेदवारहरूले दरखास्त फारामको पृष्ठ ४ को तलतिर मिति अड्डा विभाग लेखिएको भन्दा मुनि खाली ठाउँमा दफानं. २१ इच्छाधीन विषय भनी जनाई आफूले रोजेको विषय ३ को नाम स्पष्ट लेख्नुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (२) पाठ्यक्रम काठमाडौंमा लोकसेवा आयोग, नेपालगञ्जमा बाँके बर्दिया गोस्वारामा, विराटनगरमा मोरङ्ग विराटनगर गोस्वारामा पाइने छ । सो पाठ्यक्रमको ने.रु. १७५ पैसा मोल तिरी सोझै यस आयोगबाट चाहिए जति झिकाए पनि हुन्छ । पाठ्यक्रम झिकाउँदा चाहिने टिकट खर्च पनि साथै पठाउनु पर्छ ।
- (३) उल्लिखित लिखित परीक्षामा सफल उम्मेदवारहरूलाई अन्तर्वार्ता गर्नको निमित्त स्थान तथा समय आयोगबाट पछि सूचना प्रकाशित गरिने छ ।
- (४) यो 'संशोधित विज्ञापन' द्वारा यस अघि निस्केका लोकसेवा आयोगका विज्ञापन नं. १५० र सूचना नं. २५६ रद्द गरिएको छ ।

आज्ञाले—


बिनोदप्रसाद धिताल,
सचिव, लोकसेवा आयोग ।

नेपाल लोकसेवा आयोगको बिज्ञापन

निम्नलिखित विभाग अड्डाहरूलाई निम्न लेखिए बमोजिमका पदहरू चाहिएका छन् । योग्य नेपाली उम्मेदवारहरूले यस आयोगको दरखास्त फाराम नं. १ (२०१०) मा आफ्नो विवरण स्पष्ट भरी निम्नलिखित दरखास्त दस्तूरसहित निम्नलिखित मितिसम्ममा यस आयोगमा आइपुग्ने गरी दरखास्त पठाउन वा बुझाउनु पर्छ । दरखास्त दिँदा आफूले एको शुरुदेखिको सक्कल प्रमाणपत्रको नक्कल र मार्कशीटको नक्कलहरू सबै शामिल राखी पेश गर्नुपर्छ । पेश गरेका प्रमाण पत्रहरूका नक्कल प्रति अन्तर्वार्ताका दिन साथै लिई आउनुपर्छ । योग्य उम्मेदवारहरूले दरखास्त पेश गरी निम्नलिखित मितिमा यस आयोगसंग सम्पर्क राख्नुपर्छ । सम्पर्कको दिन उम्मेदवारहरूले यस आयोगसंग सम्पर्क नराखेमा परीक्षा वा अन्तर्वार्ताको निमित्त अर्को सूचना गरिने छैन ।

दरखास्तको म्यादको आखिरी दिनमा धेरै दरखास्त दिनेहरू जम्मा भई सबैलाई असुविधा हुने हुँदा समयमा नै दरखास्त पठाउन सूचना गरिन्छ । साधारणतया उम्मेदवारहरूलाई तोकिएको न्यूनतम योग्यता पुगेको नदेखिएको, रीत, नपुगेको, दरखास्त दस्तूर नभएको र म्याद नाघी दाखिल भएको दरखास्त उपर कुनै विचार हुनेछैन । बहालवाला कर्मचारीहरूले दरखास्त दिँदा दरखास्त दस्तूरसहित विभागीय प्रमुख (विभागीय प्रमुख टाढा भए अड्डा प्रमुख) को सिफारिश हुनु पर्छ ।

दरखास्त फारामको नमूना हरेक हुलाक, गढी, गौँडा, तथा गोस्वाराहरूमा पनि पाइने छ । एक फारामको निमित्त ने.रु. ११० दश पैसा मोल तिरी सोझै यस आयोगबाट चाहिए जति झिकाए पनि हुन्छ । दरखास्त फाराम झिकाउँदा चाहिने टिकट खर्च पनि साथै पठाउनु पर्छ ।

आधिकारिकता  विभागबाट प्रमाणित गरिएपछि मात्र लागु हुनेछ।

विज्ञापन नं. १५१

१. पद र स्थान:- पश्चिम २ नं. गोस्वरा हेल्थ सेण्टरलाई एकजना डाक्टर, स्थायी तथा पेन्सन पाइने ।
२. आवश्यक न्यूनतम योग्यता:- एम्. बी. बी. एस्. ।
३. मासिक तलबको स्केल:- तलब ने.रु. ३५०१ देखि ६२५ सम्म ।
४. दरखास्त दस्तूर:- नगद ने.रु. ३। तीन रूपैयाँ ।
५. दरखास्त आयोगमा आइपुग्नु पर्ने मिति:- २०१८।३।४।१ ।
६. सम्पर्क मिति:- २०१८।३।७।४ का दिन ३ बजे ।
७. काम:- हेल्थ सेन्टरको इन्चार्ज तथा चिकित्सा सम्बन्धी सबै काम ।
८. उमेर:- उम्मेदवारहरूको उमेर १६ वर्ष पूरा भएको हुनु पर्छ ।

विज्ञापन नं. १५२

१. पद र स्थान:- मिनरल रिसोर्सेज डेभलपमेन्ट (खानी विभागलाई १ जना जियोलजिष्ट, ग्याजेटेड तृतीय श्रेणी) अस्थायी, विकास योजना चालू रहुञ्जेल ।
२. आवश्यक न्यूनतम योग्यता:- एम्. एस्सी. (जियोलजी)
३. वाञ्छनीय योग्यता:- फिल्ड ट्रेनिङ्ग प्राप्त भएको ।
४. मासिक तलबको स्केल:- ने.रु. ३५०१ देखि ६२५। सम्म ।
५. दरखास्त दस्तूर:- नगद ने.रु. ३। तीन रूपैयाँ ।
६. दरखास्त आयोगमा आइपुग्नु पर्ने मिति:- २०१८।३।४।४
७. सम्पर्क मिति:- २०१८।३।६।२ का दिन ३ बजे ।
८. काम:- भौगर्भिक अध्ययनद्वारा खानी खोज्ने ।
९. उमेर:- उम्मेदवारहरूको उमेर १६ वर्ष पूरा भएको हुनु पर्छ ।

विज्ञापन नं. १५३

१. पद र स्थान:- खानी विभागलाई माइन्स इन्स्पेक्टर एक गजेटेड तृतीय श्रेणी, स्थायी तथा पेन्सन पाइने ।
२. आवश्यक न्यूनतम योग्यता:- माइनिङ्ग इन्जिनियरको ग्राजुएट ।
३. वाञ्छनीय योग्यता:- खानी विषयमा तालिम पाएकालाई प्राप्ति दिइने छ ।
४. मासिक तलबको स्केल:- तलब ने.रु. ३५०१ देखि ६२५। सम्म ।
५. दरखास्त आयोगमा आइपुग्नु पर्ने मिति:- २०१८।३।४।१
६. सम्पर्क मिति:- ०१८।३।७।४
७. उमेर:- उम्मेदवारहरूको उमेर १६ वर्ष पूरा भएको हुनु पर्छ ।

२२३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

विज्ञापन नं. १५४

१. पद र स्थान:- सी. सी. एफ. अफिसलाई ३ जना डी. एफ. ओ. गजेटेड तृतीय श्रेणी स्थायी तथा पेन्सन पाइने ।
२. आवश्यक न्यूनतम योग्यता:- बी. एससी. पास भए ए. आई. एफ. सी. (सिनियर फरेण्ट्री) पास ।
३. मासिक तलबको स्केल:- तलब ने.रु. ३५०। देखि ६२५। सम्म ।
४. दरखास्त आयोगमा आइपुग्नु पर्ने मिति:- ०१।०३।४।१
५. सम्पर्क मिति:- ०१।०३।०५।५
६. उमेर:- उम्मेदवारहरूको उमेर १६ वर्ष पूरा भएको हुनु पर्छ ।

विज्ञापन नं. १५५

१. पद र स्थान:- कौसी तोषाखाना साक्षी फाँटलाई एकजना सुबेदार, स्थायी तथा पेन्सन पाइने ।
२. आवश्यक न्यूनतम योग्यता:- निजामती मध्यमा परीक्षा पास ।
३. वाञ्छनीय योग्यता:- एस्. एल्. सी. वा सो सरह तथा गणितमा विशेष ल्याकत भएका-लाई ग्राह्यता दिइने छ ।
४. मासिक तलबको स्केल :- तलब ने.रु. ५५। देखि ८५। सम्म ।
५. दरखास्त (फी) दस्तूर:- नगद ने.रु. १। एक रुपैयाँ ।
६. दरखास्त आयोगमा आइपुग्नु पर्ने मिति:- २०१८।१।२७।३
७. सम्पर्क मिति:- २०१८।१।२६।५ का दिन ४ बजे ।
८. उमेर:- उम्मेदवारहरूको उमेर १६ वर्ष पूरा भएको र ३५ वर्ष ननाघेको हुनुपर्छ ।

विज्ञापन नं. १५६

१. पद र स्थान:- डडेलधुरा आयुर्वेद औषधालयलाई एकजना इन्चार्ज कविराज नन् गजेटेड द्वितीय श्रेणी स्थायी तथा पेन्सन पाइने ।
२. आवश्यक न्यूनतम योग्यता:- श्री ५ को सरकारबाट स्वीकृत आयुर्वेद विद्यालय वा महाविद्यालयमा पढी आयुर्वेदोच्चार्य वा सो सरहसम्मको पास भएका ।
३. वाञ्छनीय योग्यता:- सरकारी छात्रवृत्तिबाट पढी पास भएकालाई ग्राह्यता दिइने ।
४. दरखास्त:- (फी) दस्तूर नगद ने.रु. १। एक रुपैयाँ ।
५. दरखास्त आयोगमा आइपुग्नु पर्ने मिति:- २०१८।१।२६।२
६. सम्पर्क मिति:- २०१८।१।२८।४ का दिन ४ बजे ।
७. मासिक तलबको स्केल :- तलब ने.रु. १२५। देखि २३५ सम्म ।
८. उमेर:- उम्मेदवारहरूको उमेर १६ वर्ष पूरा भएको हुनु पर्छ ।

आज्ञाले-

विनोदप्रसाद धिताल,
सचिव, लोक सेवा आयोग

१२४

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

नेपाल लोकसेवा आयोगको सूचना नं. २५५

श्री ५ को सरकारलाई प्रशासन सेवाको निमित्त चाहिने गजेटेड तृतीय श्रेणीका ७५ पदका निमित्त भएको यस आयोगको विज्ञापन नं. १४६ मा हुने परीक्षाका विषयहरू मध्ये इच्छाधीन विषयहरूमा नं. ७ को दर्शनशास्त्र वा मनोविज्ञान विषयलाई छुट्टा छुट्टै गरिएको तथा (१) प्राचीन इतिहास र संस्कृति (Ancient History and Culture) (२) अन्तर्राष्ट्रिय कानून, (International Law) न्यायशास्त्र (Jurisprudence) र संवैधानिक कानून (Constitutional Law) मनुष्य शरीर रचना शास्त्र-सहित समाज शास्त्र (Sociology including Anthropology) समेत ३ विषय थपिएकोले सर्वसाधारणको जानकारीका लागि यो सूचना प्रकाशित गरिएको छ । सो विषय पाठ्यक्रम विज्ञापन नं. १४६ मा उल्लेख भए बमोजिम रु. १। बाट विक्री गरिने पाठ्यक्रमको प्रतिलिपिमा समावेश गरिएको छ ।

आज्ञाले-

बिनोदप्रसाद धिताल,
सचिव, लोकसेवा आयोग ।

नेपाल लोकसेवा आयोग सूचना नं. २६३

श्री ५ को सरकार शिक्षा मन्त्रालय अन्तर्गत पश्चिम १ नं. धा. ई. लिति महानकाल प्रारम्भिक पाठशालालाई १ जना प्रारम्भिक शिक्षक चाहिएको छ । पश्चिम १ नं. गोस्वारा मा यस आयोगको पत्र पुगेको दिन मिति जनाई सो मितिले उम्मेदवारलाई दरखास्त दिन कम से कम १॥ महीनाको अवधि दिई त्रिस्तुतरूपले सार्वजनिक विज्ञापन गर्न सम्बन्धित गोस्वारा-लाई २०१८।१।१६।६ मा लेखी गैसकेकोले इच्छुक योग्य उम्मेदवारहरूले आफूले पाएका प्रमाणपत्रसहित विज्ञापन बमोजिम तोकिएको म्यादभित्र सो गोस्वारा मा पुग्ने गरी यस आयोगको दरखास्त फाराम नं. १(२०१०) मा आफ्नो विवरण स्पष्ट भरी निम्न लिखित दरखास्त (फी) दस्तुरसहित दरखास्त गर्नुहुन यो सूचना प्रकाशित गरिएको छ । अन्तर्वाताको कार्यक्रम सम्बन्धित गोस्वाराबाटै प्रकाशित हुनेछ । साधारणतया उम्मेदवारहरूलाई तोकिएको न्यूनतम योग्यता पुगेको नदेखिएको, रीत नपुगेको, म्याद नाघी दाखिल भएको तथा दरखास्त (फी) दस्तुर नभएको दरखास्त उपर कुनै कारवाइ हुनेछैन । बहालवाला कर्मचारीहरूले दरखास्त दिँदा दरखास्त (फी) दस्तुरसहित आफ्ना विभागीय प्रमुख विभागीय प्रमुख टाढा भए अड्डा प्रमुख) को सिफारिश पेश गर्नु पर्छ । दरखास्त फारामको मून । प्रत्येक हुलाक, गढी, गौँडा र गोस्वाराहरूमा पनि पाइने छ । दरखास्त फाराम

आधिकारिकता मुद्रण २१ भागबाट प्रमाणित गरिएपछि मात्र लागु हुनेछ।

१ को मोल ने.रु. ११० पैसा तिरी सोझै यस आयोगबाट चाहिए जति झिकाए पनि हुन्छ ।
दरखास्त फाराम झिकाउँदा चाहिने टिकट खर्च पनि साथै पठाउनु पर्छ ।

विवरण

१. पद:- प्रारम्भिक शिक्षक, स्थायी तथा पेन्सन पाइने ।
२. आवश्यक न्यूनतम योग्यता:- अंग्रेजीमा मिडिल वा संस्कृतमा प्रथमा पास ।
३. वाञ्छनीय योग्यता:- स्थानीय उम्मेदवार तथा पूर्व मध्यमा पास भएकालाई ग्राह्यता दिइने छ ।
४. मासिक तलवको स्केल:- तलव ने. रु. ६०। देखि १०५। सम्म ।
५. दरखास्त (फी) दस्तुर:- नगद ने.रु. १। एक रुपैयाँ ।
६. उमेर:- उम्मेदवारहरूको उमेर १६ वर्ष पूरा भएको हुनु पर्छ ।
७. सम्बन्धित गोस्वारा:- पश्चिम १ नं. गोस्वारा ।
८. गोस्वारालाई लेखी गएको मिति:- २०१८।१।१६।६

आज्ञाले-

बिनोदप्रसाद धिताल,
सचिव, लोकसेवा आयोग ।

गोरखापत्र छापाखानामा मुद्रित

आधिकारिक मुद्रण विभागबाट प्रमाणित गरिएपछि मात्र लागु हुनेछ।